



Kunsill Lokali Għażiż

283/1 Triq D'Argens, Għażiż
Tel 21341034, Fax 21341616

Ref Nru: Klq5/A27-09

11 ta' Frar 2009

Avviż tal-Laqgħa Nru K5/27

Ser issir laqgħa tal-Kunsill, nhar **il-Ħamis 12 ta' Frar 2009, fil-5.00 p.m.** fl-uffiċċju tiegħu, 283/1 Triq D'Argens, Għażiż.

1. Qari u Approvazzjoni tal-Minuti
2. Materji Konnessi
3. Korrispondenza
4. Approvazzjoni ta' *Request Sheets*
5. Mozzjoni
6. Approvazzjoni tal-*Half Yearly Report* u t-*Trial Balance* t'Ottubru 2009
7. Approvazzjoni tal-*Performance Bonus*
8. *Tender for the Upgrading Works at Ġnien Kunsill ta' l-Ewropa Għażiż* – Diskussjoni u approvazzjoni
9. Affarijiet oħra
10. Laqgħa oħra

Il-Pubbliku jista' jattendi għall-laqgħa skond il-liggi tal-Kunsilli Lokali Att XV ta' l-1993.

Dott. Chris Bonett B.A. LL.D.
Sindku

Rowena M. Borg B.A. Dip Mgmt M.I.M.
Segretarju Eżekuttiv



Kunsill Lokali Għażiż

26 ta' Marzu 2009

Ref Nru.Klg5/027

Minuti tal-laqgħa Nru.Klg5/27 li saret il-Ħamis 12 ta' Frar 2009.

Il-Kunsill iltaqgħa fl-Uffiċċju tiegħu 283/1 Triq D'Argens Għażiż fil-5.00 p.m.

Preżenti

Seba' membri li kienu s-Sindku Chris Bonett, il-Viċi-Sindku Dunstan Attard, il-Kunsillieri Anthony Abela, Joe Camilleri, Malcolm Camilleri, Ian Micallef u Victor Rutter flimkien mas-Segretarju Eżekuttiv Rowena M. Borg u d-D/Segretarju Eżekuttiv Marion Monaco.

Attenda għall-parti mill-laqgħa, l-Perit tal-Kunsill, Joe Bugeja.

Chairman

Is-Sindku Chris Bonett ppreseda l-laqgħa

Agenda

Il-Kunsill mexa fuq l-avviż li ħareġ fil-11 ta' Frar 2009

1. Qari u Approvazzjoni tal-Minuti

1.1. Il-minuti tal-laqgħa li saret il-Ħamis 29 ta' Jannar 2009, ttieħdu bħala moqrija u ċ-*Chairman* stieden lill-Kunsillieri jressqu l-korrezzjonijiet tagħhom.

1.2. Paġna Nru: 2 para 2.1. minflok il-kelma 'żmien' trid tinbidel u ssir '*snin*'

1.3. Paġna Nru: 3 para 2.4. wara l-kliem 'gie deċiż li l-Viċi-Sindku' il-frazi trid tkompli 'flimkien mall-Kunsillier Joe Camilleri għandhom ikellmu lid-ditta *Dahlia Real Estate Services*'.

Dawn il-korrezzjonijiet tressqu mill-Viçi-Sindku ssekondati mill-Kunsillier Joe Camilleri.

Wara diskussjoni qasira l-minuti kif emendati, ġew approvati unanimament mill-Kunsill b'mozzjoni mressqa miċ-*Chairman*, ssekondata mill-Viçi-Sindku Dunstan Attard.

2. Materji Konnessi

2.1. Paġna Nru: 2 para 2.4. – Il-Kunsill ġie nfurmat li sa dak in-nhar, il-Viçi-Sindku u l-Kunsillier Joe Camilleri kienu għadhom ma marux ikellmu lid-ditta *Dahlia Real Estate Services*.

2.2. Paġna Nru: 3 para 2.6. – Accountant Mario Magro Conti

Id-Dipartiment għall-Gvern Lokali kien għadu ma bagħat ebda risposta rigward is-sugġett hawn fuq sopracitat.

Wara diskussjoni qasira, fejn fost affarijiet oħra l-Viçi-Sindku qal, li din kienet materja serja minħabba l-fatt, li fi żmien qarib il-Kunsill kien ser ikollu l-*Audit*, ġie deciż, li ċ-*Chairman* kellu jkellm lid-Direttur tad-Dipartiment hawn fuq imsemmi, s-Sur Natalino Attard u l-Kunsill kellu jippubblika l-*Expression of Interest*.

2.3. Rigward is-*Central Strip* fix-Xatt, il-Perit kien ikkonferma u ċcertifika x-xogħlijiet u bagħat kollox lill-U.I.F. Il-Kunsill kien għadu qed jistenna l-ħlas mill-U.I.F.

2.4. Paġna Nru: 9 para 10.3. rigward il-*gravel* tas-*Central Strip*, il-Kunsill kien għadu ma rċieva ebda risposta mill-*Environmental Landscapes Consortium* jekk l-ammont ta' madwar €2,200 kienx ser jorħos.

Il-Kunsillier Anthony Abela ppropona, li jekk kemm –il darba l-prezz jibqa għoli, dan ix-xogħol isir mill-ħaddiema ta' l-I.P.S.L. li jkunu sorveljati mill-Gwardjan Lokali.

Wara diskussjoni qasira, l-Kunsill qabel unanimament ma' dak li ppropona l-Kunsillier Anthony Abela.

2.5. Paġna Nru: 3 para 2.5

lċ-*Chairman* qal, li s-seduta fl-atti ta' l-arbitraġġ ġiet diferrita għas-16 ta' Frar 2009.

2.6. Is-Segretarju Eżekuttiv qalet li skont ir-*recording* tal-laqqgħa li saret fis-27 ta' Novembru 2008, kienet ġiet diskussa wara siegħa u sitta u ħamsin minuta, l-materja għat-talba tal-Perit J. Zerafa Boffa dwar il-*Kiosk* fill-Ġnien Kunsill ta' l-Ewropa Gżira.

3. Korrispondenza

3.1. Ġiet ppreżentata l-korrispondenza li kienet waslet sat-12 ta' Frar 2009 kif ukoll, ingħatat l-informazzjoni ta' laqgħat u stedini li l-Kunsill għandu ffissati għall-ġranet li ġejjin.

3.2. Inqraw l-ittri li rċevejna u dawk li ntbagħtu fosthom,

3.3. Tressqu erba' *claims* biex jiġu rimborzati dwar ħsarat li garrbu vetturi minħabba *potholes* fit-toroq Reggie Miller u x-Xatt għalkemm rapport ta' *claim* minnhom kien qed jirreferi għax-Xatt tas-Sliema.

Wara diskussjoni qasira, ġie stabbilit li l-Kunsill jibqa' jaddotta l-*policy* li kien ha f'każijiet preċedenti jiġifieri, li ma jilqax *claims* ta' din ix-xorta jekk l-ewwel ma jiġux suffiċent pruvati mill-Qorti.

3.4. Tressqet kopja ta' l-ittra li għandha tintbagħat lil kull min għandu *bins on wheels* f'din il-lokalita' biex wieħed jara li kien inregola ma' l-*Legal Notice* 125/1993 maħruġa mill-Ministeru ta' l-Agrikultura u Sajd.

lċ-*Chairman* qal, li din il-materja għandha tiġi diskussa fil-laqqgħa li jmiss.

3.5. Rigward ittra mibgħuta mill-*Lands Department* datata 5 ta' Frar 2009, dwar jekk il-Kunsill jistax jistabbilixxi jekk is-sit quddiem il-Petit Paradis – 143 Triq ix-Xatt Gżira kienx jintuża biex jitpoġġew mwejjed u sigġijiet bejn Jannar 2001 sa Diċembru 2008, il-Kunsill għandu jinforma li ma kienx f'pożizzjoni li jikkonferma dan il-każ.

3.6. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Anthony Abela dwar il-kwotazzjoni mibgħuta mill-*Cleansing Services Department* dwar kostruzzjoni ta' *manhole* ġdida inkluż żewġ *iron grates* taħt il-bankina fi Triq ix-Xatt għall-ammont ta' €377.60.

lċ-*Chairman* talab biex tiġi diskussa l-item Nru: 8 ta' l-Aġenda ***Tender for the Upgrading Works at Ġnien Kunsill ta' l-Ewropa Gżira – Diskussjoni u Approvazzjoni*** minħabba li kien wasal il-Perit tal-Kunsill.

Il-Kunsill laqa' din it-talba.

8. Tender for the Upgrading Works at Ġnien Kunsill ta' l-Ewropa Gżira – Diskussjoni u Approvazzjoni

8.1. Il-Kunsill ġie nformat li kienu saru l-laqqgħat maż-żewġ sottomettenti li kienu *V & C Contractors Ltd* u *Road Maintenance Services Ltd* u li kopja tal-minuti kienet intbagħtet ma' l-Aġenda.

Il-Perit qal, li ż-żewġ sottomettenti (*V&C Contractors* u *Road Maintenance Services*) ma sabu ebda oġġezzjoni għall-modifiki/varjazzjonijiet u t-tlett *tenderers* kienu bagħtu l-*breakdown* ta' punt 1.03 u 1.06 tal-*B.O.Q.* kif kien mitlub fil-laqqgħa preċedenti.

Huwa kompli jgħid, li *V&C Contractors* taw interpretazzjoni għolja f'punt 1.03 minħabba li l-wiċċ ta' l-asfalt kien impenġi bl-aħmar u dan ġie nterpretat li l-kulur jsir mat-taħlita mentri, r-rata tas-Sejħa għall-Offerti, kellha ssir skont il-*B.O.Q.* u jekk kien hemm xi dubju, dan kellu jiġi kjarifikat qabel ma jissottometti l-offerta. Huwa zied jgħid, li dan il-kuntrattur għandu element qawwi wkoll ta' labour li meta jitqabbel mas-sottomettenti l-oħra, r-*ratio* ikun ta' 5-1 u spejjeż tal-*plant*.

Il-Perit qal, li dan kien l-aktar wieħed għoli għax f'kull *item* kien hemm differenza sostanzjali u kien fl-interess tas-sottomettent li jikwota bi prezz baxx dak mitlub mill-Kunsill kif ukoll, għar-referenza tad-ditta *V&C Contractors* li ssottomettew ir-rata tal-*coloured concrete* skont id-deskrizzjoni tal-pjanta annessa, hu kkonferma li fl-aħħar mill-aħħar, il-*B.O.Q.* kien il-*binding document* bi speċifikazzjonijiet li kienu ċari u li abażi tagħhom, is-sottomettenti kellhom jagħtu r-rati.

l-*Chairman* qara ż-żewġ rapporti mħejjija mill-Perit fejn *V & C Contractors Ltd* kien jista' jibda' x-xogħol fi żmien ġimgħa filwaqt li r-*Road Maintenance Services Ltd* seta' jibda' fi żmien ħmistax –il ġurnata. Id-ditta *Polidano Bros* ukoll, setgħet tibda x-xogħol fi żmien ħmistax –il ġurnata.

Il-Kunsillier Ian Micallef daħal għall-laqqgħa fis-6.00 p.m.

Għaldaqstant, il-Perit reġa' ta rendikont ta' dak kollu li kien intqal għall-benefiċċju tal-Kunsillier hawn fuq imsemmi u rigward *V&C Contractors* qal, li minħabba li tpinġija kienet bl-aħmar, setgħa kien hemm l-impressjoni li l-kulur kellu jkun mat-taħlita mentri fil-*B.O.Q.* il-wiċċ biss kellu jkun ta' dan il-kulur.

Il-Kunsillier Ian Micallef qal, li s-sottomettent *V & C Contractors Ltd* ma kienx korrett meta kwota li l-kulur aħmar jsir mat-taħlita meta l-*Bill of Quantities* kien biss għall-wiċċ filwaqt li ż-żewġ sottomettenti l-oħra fehmu sewwa dak li ntalab fit-*tender*. Huwa staqsa jekk kienux ser isiru testijiet.

Il-Perit wieġeb li testijiet kienu ser isiru u f'dan l-istadju, xtaq jiddikjara li t-tifel tiegħu kien il-*major shareholder* ta' waħda mill-kumpaniji li tagħmel dawn it-tipi ta' testijiet.

Il-Kunsillier Joe Camilleri qal, li t-testijiet jkunu prova ta' dak li jkun ġie ordnat mill-Kunsill.

l-*Chairman* qal, li għandu jkun hemm sorveljanza fuq ix-xogħol u l-istess kumitat li aġġudika din it-*tender* għandu jagħmel *progress meeting* jekk jista' jkun kull ġimgħa u jinżammu l-minuti biex b'hekk x-xogħol jiġi mqabbel u anke l-varjanzi. Dawn il-minuti jiġu preżentati lill-Kunsill.

Il-Perit qal, li kien ser jipprepara *site book* fejn jiġi minuted il-progress li jkun sar kuljum.

F'dan l-istadju, l-*Chairman* talab il-konsiderazzjonijiet tal-kumitat.

Il-Kunsillier Joe Camilleri qal, li wara l-laqqgħat li saru u rapport tal-Perit, il-kumitat kien qed jirrakkomanda lid-Ditta Polidano Bros Ltd. għall-prezz ta' €151,184.55 VAT inkluża.

Għalhekk, l-*Chairman* talab biex din ir-rakkomandazzjoni titressaq għall-vot.

Ir-riżultat tal-votazzjoni kien ħamsa favur li kienu l-*Chairman*, Chris Bonett, il-Viċi-Sindku Dunstan Attard u l-Kunsillieri Anthony Abela, Joe Camilleri u Malcolm Camilleri u tnejn astjenew li kienu l-Kunsillieri Ian Micallef u Victor Rutter.

Meta l-Kunsillier Ian Micallef ġie mistoqsi x'kienet ir-raġuni li astjena, huwa wieġeb li ma kienx konvint minħabba li ċerti prezzijiet ma jikkonvinċuħx.

Il-Kunsillier Joe Camilleri staqsa, jekk il-Kunsillier Ian Micallef kienx qed jaħseb li jista' jkun hemm varjazzjoni fil-prezzijiet.

Il-Perit wieġeb li l-prezz kien dak li ġie sottomess jiġifieri €151,184.55 VAT inkluża.

Il-Viċi-Sindku qal, li dan kien ser ikun proġett sabiħ għall-Gżira u b'hal kull kuntratt ieħor, jista' jagħti l-każ li x-xogħol jirrikjedi varjanzi.

Il-Kunsillier Ian Micallef qal, li hu kien favur dan il-proġett iżda, kellu dubju u ma setgħax jikkommetti lill-nnifsu.

Għalhekk, id-ditta *Polidano Bros Ltd* ngħatat l-approvazzjoni għat-*tender* hawn fuq imsemmija b'mozzjoni mressqa miċ-*Chairman*, ssekondata mill-Kunsillier Joe Camilleri.

Ir-riżultat tal-votazzjoni kien kif ġie mnizzel aktar 'l fuq jiġifieri ħamsa favur u tnejn astjenew.

Għalhekk, kellha tinħareġ il-*Letter of Acceptance*.

Il-Perit teleq fis-6.20 p.m.

3. Korrispondenza kontinwazzjoni

3.7. Il-Kunsillier Joe Camilleri nforma li x-xogħol fuq il-latrina pubblika kien miexi u l-ispiza għas-saqaf tagħha bil-kontra bejt kienet ta' madwar €1,630.56 (Lm700).

Rigward l-*Activities Centre*, il-Kunsillier Joe Camilleri qal, li kien sar it-tqiegħed ta' l-irħam.

3.8. B'referenza għall-att vandalu li l-Kunsillier Joe Camilleri garrab fuq il-vettura privata tiegħu in konnessjoni mal-qadi ta' dmiru bħala Kunsillier f'Novembru 2007 u b'referenza kemm għad-diskussjoni li dan il-Kunsill kellu ma' l-Onor Chris Said waqt il-laqqgħa tiegħu ma' dan il-Kunsill fil-proċess tar-riforma f'Mejju li għadda fil-preżenza tad-Direttur tad-Dipartiment Għall-Gvern Lokali, s-Sur Natalino Attard kif ukoll, matul il-laqqgħa li l-Kunsillier Joe Camilleri bħala *Chairman* tal-Kumitat Kongunt *Group H* ma' l-istess Direttur, dan ta' l-aħħar infurmah li biex id-deċiżjoni jekk il-Kunsillier hawn fuq imsemmi, huwiex intitolat għal xi rimborż, kellha tintbagħat ittra mill-Kunsill lid-Dipartiment għall-Gvern Lokali.

Għaldaqstant, iċ-*Chairman* xtaq iressaq din il-materja għad-diskussjoni u d-deċiżjoni tal-Kunsill.

Wara diskussjoni, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Ian Micallef li tintbagħat l-ittra lis-Sur Natalino Attard biex tintalab il-gwida tad-Dipartiment hawn fuq imsemmi, dwar il-mod ta' kif il-Kunsillier Joe Camilleri jista' jiġi rimborżat għad-danni li sofra.

3.9. Is-Segretarju Eżekuttiv infurmat, li kopja tal-korrispondenza kienet disponibbli.

4. Approvazzjoni ta' Request Sheets

4.1. Tressqu r-*Request Sheets* minn Nru. 999 sa Nru. 1026 (ara *Appendix* Nru.1) għall-approvazzjoni tal-Kunsill biex b'hekk ikun jista' jsir il-ħlas tal-kontijiet pendenti jew jiġu rizervati ammonti ta' flus mill-*budget*.

4.2. Is-Segretarju Eżekuttiv ressqet *invoice* ta' *Makaw Ironmongery & General Supplies – 2 Water heaters* għall-Kunsill għall-ammont ta' €164.01 sabiex tiġi approvata mill-Kunsill.

4.3. Wara diskussjoni qasira, r-*Request Sheets* minn Nru: 999 sa Nru: 1026 inkluż ill-ħlas ta' €164.01 – *Makaw Ironmongery* ġew approvati unanimament mill-Kunsill b'mozzjoni mressqa miċ-*Chairman*, ssekondata mill-Kunsillier Anthony Abela.

5. Mozzjoni – re konservazzjoni ta' l-enerġija u sabiex jitnaqqas il-konsum ta' l-elettriku

5.1. Il-Kunsillier Ian Micallef qal, li kien ressaq din il-mozzjoni (ara *Appendix* Nru: 2) biex b'dan l-eżempju jkun hawn iżjed għarfien dwar ir-realta' tal-ħsara ambjentali fil-Komunita' Gżirjana. Huwa kompli jgħid, li *Energy Saving Day* ser tkun fit-13 ta' Frar 2009.

5.2. Wara diskussjoni qasira, l-Kunsill qabel unanimament mal-mozzjoni hawn fuq imsemija li tressqet mill-Kunsillier Ian Micallef, ssekondata mill-Kunsillier Malcolm Camilleri.

Ir-rizultat tal-votazzjoni kien unanimu.

5.3. F'dan l-istadju, l-Kunsillier Joe Camilleri nforma, li d-dawl installat fl-*Activities Centre* kien kollu energy saving.

5.4. Il-Kunsillier Malcolm Camilleri telaq fis-6.30 p.m. minħabba mpenn ieħor.

6. Approvazzjoni tal-Half Yearly Report u t-Trial Balance t'Ottubru 2009

6.1. Matul id-diskussjoni li saret dwar is-sugġett hawn fuq sopracitat (ara *Appendix* Nru: 3) u li kopja tiegħu ntbagħtet lil kull Kunsillier ma' l-Aġenda, intalbu xi kjarifiki dwar il-kontijiet li ntbagħtu mill-Perit tal-Kunsill għas-sena 2007 u dawk li għad iridu jintbagħtu għas-sena 2008 kif ukoll, ir-rata tal-Perit u jekk din kienitx tinkludi s-*site visits*.

Il-Viċi-Sindku qal, li fl-opinjoni tiegħu, l-Kunsill għandu jitlep laqgħa mal-Perit biex tiġi diskussa din il-materja.

Għalhekk, ġie deċiż unaniment b'mozzjoni mressqa miċ-*Chairman*, ssekondata mill-Kunsillier Ian Micallef li tintalab laqgħa mal-Perit u li għaliha jkun prezenti l-Viċi-Sindku bħala *Chairman* u membru minn kull partit politiku biex tiġi kjarifikata kif taħdem is-sistema.

Wara li saru dawn il-kjarifiki, kemm il-*Half Yearly Report* kif ukoll, t-*Trial Balance* t'Ottubru 2009, ġew approvati unaniment mill-Kunsill b'mozzjoni mressqa miċ-*Chairman*, ssekondata mill-Kunsillier Ian Micallef.

7. Approvazzjoni tal-*Performance Bonus*

7.1. Is-Segretarju Eżekuttiv ressqet għall-approvazzjoni tal-Kunsill, il-*Performance Bonus* kemm tagħha kif ukoll, ta' l-impjegati Marion Monaco u Fabian Borg.

Wara diskussjoni qasira, l-*Performance Bonus* (6%) ta' l-impjegati hawn fuq imsemmija ġie rakkomandat mis-Segretarju Eżekuttiv u ġie approvat mill-Kunsill b'mozzjoni mressqa miċ-*Chairman*, ssekondata mill-Kunsillier Ian Micallef kif ukoll, il-Kunsill qabel unaniment b'mozzjoni mressqa miċ-*Chairman*, ssekondata mill-Kunsillier Victor Rutter li jingħata l-*Performance Bonus* (10%) lis-Segretarju Eżekuttiv.

8. *Tender for the Upgrading Works at Ġnien Kunsill ta' l-Ewropa Gżira* – Diskussjoni u Approvazzjoni

8.1. Din il-materja ġiet diskussa wara *item* Nru. 3 aktar 'l fuq.

9. Affarijiet Oħra

9.1. Il-Kunsill qabel unaniment, li niktbu lill-Ministeru tal-Kultura sabiex il-Kunsill ikun jista' jikri park biex jiġi nstallat minflok *Emmy's Kiosk* fix-Xatt għall-attivitajiet li jsiru fix-Xatt, fis-Sajf.

9.2. Il-Kunsill qabel unaniment li niktbu lid-ditta *Polidano Bros Ltd* dwar il-kwestjoni ta' ħlas pendenti għall-ħsarat kkawżati fi Triq Belvedere u Triq ix-Xatt waqt tqegħid ta' *cable* tad-dawl xi snin ilu liema ħsarat, kienu stimati madwar €2,911.72. u kien qed jiġi propost li dan l-ammont jiġi jithallas *in kind* kif ġie diskuss mal-Perit Tonna.

10. Laqgħa Oħra

10.1 Peress li ma kienx hemm affarijiet oħra, l-laqgħa ġiet aġġornata jew għat-Tlieta 24 ta' Marzu jew għas-26 ta' Marzu 2009 fis-2.00 p.m.

Il-laqgħa ntemmet fis-7.00 p.m.

Dott. Chris Bonett LL.D.
Sindku

Rowena M. Borg B.A. Dip Mgmt M.I.M.
Segretarju Eżekuttiiv



Gżira Local Council

Ref No: K041/119/09

12 February 2009

KLG5/27

<u>R/Sheet No:</u>	<u>Description</u>	<u>Value</u>	<u>Chq No:</u>
		€	
999	The Toolbox Invoice Nos:8316-8327-8344 8348-8368	37.88	5825
1000	Stardelta inv. Nos:3993480/3993483/ 3993487	59.01	5826
1001	Environmental Landscapes Cons. Ltd Maint. Soft Areas January 2009	2212.92	5827
1002	Squire Bookshop invoice 6874 Newspapers January 2009	35.82	5828
1003	Steve R. Farrugia Sunday Street Sweeping January 2009	378.52	5829
1004	Steve R. Farrugia Street – Sweeping grass cutting m/sweeper January 2009	4627.28	5831
1005	Greenlines Environmental Services Ltd 2 mobile toilets at Gżira Gardens January 09	365.80	5832
1006	Alfa Co. Ltd invoice No: 50664 job Sheet No: 51792 – Service Labour copiers	49.48	5833
1007	GO p.l.c. invoice No: 21615337 tel No:341616 Calls January 09 Rent February 2009	24.92	5809

1008	GO p.l.c.Invoice No:21616166 tel No:322157 Calls January 09 Rent February 09	175.95	5810
1009	GO p.l.c.Invoice No:21615326 tel No:334254 341034 Calls January 2009 Rent February 09	58.84	5811
1010	Ms Nathalie Camilleri – Librarian January February 2009	240.37	5834
1011	Cleansing Services Dept. Inv. 05 manuf. & replacing of 10 slabs at Triqix-Xatt as per request K021/12/09	708.00	5835
1012	Grezzju Azzopardi invoice No: 16705 Flowers	10.00	5836
1013	Complete Supplies Ltd invoice 129669 stationery	8.59	5837
1014	Complete Supplies Ltd invoice 129671 Stationery	5.97	5838
1015	Steve’s Engineering invoice 002419 Approved payment of 50% - 29/01/09	11,682.00 5841.00	5775
1016	Home & Industry Supplier Ltd. Invoice No: 2 Pickwick Bins	450.00	5839
1017	J.F. Mallia Ltd inv 91 Job No: 23 maint	40.50	5840
1018	J.F. Mallia Ltd inv 92 -Job No: 24 maint	40.50	5841
1019	Mr. Joe Borg invoice No: 98 Spejjez papri February 2009	46.59	5842
1020	Mr. Emanuel Mifsud invoice 2397671 Door to Door Collection –February 2009	5590.50	5843
1021	Mr. Emanuel Mifsud – invoice 2397672 Hire of Skips –February 2009	432.87	5844

1022 Mr. Emanuel Mifsud – invoice 2397673 Bulky Service for the month of January 2009 - = 138 Calls	755.41	5845
1023 Road Maintenance Services – Embellishment Housing Estate	14,554.28	5812
1024 Alfa Co. Ltd invoice No: 50825 copies + Rentals	112.09	5846
1025 Mita invoice No: SIN 021206 Maintenance and connectivity January to March 2009	477.58	5847
1026 C.S.D. invoice 25009 copy paper	15.46	5848